

23/12/2025

आकाशवाणी ईटानगर

मुख्यमंत्री पेमा खांदू ने IIT दिल्ली के सहयोग से रांकोवेशन लेब्स प्राइवेट लिमिटेड के साथ एक MoU के बाद अरुणाचल प्रदेश में आर्टिफिशियल इंटेलिजेंस और मशीन लर्निंग स्किलिंग प्रोग्राम शुरू करने की घोषणा की है। इस पहल के तहत कॉलेज के छात्रों, ग्रेजुएट्स और युवाओं के लिए 60 घंटे का जॉब-रेडी AI कोर्स और कक्षा 6 से 12 तक के छात्रों के लिए पांच दिन का AI एक्सप्लोरर बूटकैंप आयोजित किया जाएगा। यह कार्यक्रम आगामी 12 जनवरी 2026 से शुरू होगा।

0000000000000000000000000000

आईजीपी, लॉ एंड ऑर्डर, चुखु आपा ने जासूसी गतिविधियों में शामिल लोगों की गिरफ्तारी के बारे में चल रही जांच पर जानकारी साझा की है। विश्वसनीय जानकारी के आधार पर, SP ईटानगर जुम्मार बासार के नेतृत्व में अरुणाचल प्रदेश पुलिस ने गत 21 नवंबर 2025 को कश्मीर के कुपवाड़ा जिले के नज़ीर अहमद मलिक को गिरफ्तार किया। पूछताछ के बाद उसी जगह से दो और गिरफ्तारियां की गईं। जांच में पता चला कि संदिग्ध सीमा पार संवेदनशील जानकारी दे रहे थे।

आईजीपी ने चेतावनी दी है कि पुलिस वेरिफिकेशन के बिना बाहरी लोगों को अरुणाचल में रहने देना एक गंभीर मामला है और लोगों से खुद की और समाज की सुरक्षा सुनिश्चित करने के लिए किरायेदारों का वेरिफिकेशन करने का आग्रह किया।

0000000000000000000000000000

पूर्वोत्तर क्षेत्र में विकास की प्राथमिकताओं एवं योजना पर विशेष चर्चा के उद्देश्य से, पूर्वोत्तर परिषद के योजना सलाहकार सोम कामेई ने कल मुख्यमंत्री पेमा खांदू से मुलाकात की। श्री कामेई ने राज्य के शिक्षा और ग्रामीण विकास मंत्री पी. डी. सोना से भी उनके आवास पर मुलाकात की और अहम पहलों पर बातचीत की।

0000000000000000000000000000

25 दिसंबर 2025 तक देश भर में आयोजित हो रहे सुशासन सप्ताह के तहत, अपर सियाङ जिला प्रशासन ने यिंगकियोंग स्थित DC ऑफिस कॉन्फ्रेंस हॉल में हफ्ते भर चलने वाले अभियान "प्रशासन गांव की ओर" के तहत सुशासन प्रथाओं और पहलों पर एक कार्यशाला का आयोजन किया। इस बीच, नामसाई ज़िले में, "प्रशासन गांव की ओर" अभियान के तहत आज शुरू किए गए 'सेवा आपके द्वार' में कुल 17 विभागों ने हिस्सा लिया। उन्होंने नागरिकों के घर पर ही अलग-अलग सरकारी योजनाओं की सेवाएं प्रदान की और लोगों की शिकायतों का समाधान किया।

0000000000000000000000000000

राज्य के लीगल मेट्रोलॉजी एवं उपभोक्ता मामलों के मंत्री गैब्रियल डी. वांग्सू ने सोमवार को तिराप जिले में मोपाखात-लॉंगहुआ सड़क के उस हिस्से का फिर से सर्वे किया, जिसका निर्माण कार्य अभी चल रहा है। उन्होंने निष्पादन विभाग और एजेंसी को गुणवत्तापूर्ण कार्य को प्राथमिकता देने के निर्देश दिए।

0000000000000000000000000000

सुशासन सप्ताह के तहत, महिला एवं बाल विकास विभाग, तवांग द्वारा जिलावासियों एवं आंगनवाड़ी कार्यकर्ताओं की सक्रिय भागीदारी से एक जागरूकता कार्यक्रम आयोजित किया गया। कार्यक्रम के तहत महिलाओं और बच्चों के कल्याण के लिए जागरूकता को बढ़ावा देने और सामुदायिक पहुंच को मजबूत करने के लिए मिशन शक्ति और मिशन वात्सल्य जैसी केंद्र प्रायोजित योजनाओं पर ज़ोर दिया गया।

0000000000000000000000000000

अरुणाचल प्रदेश राज्य कानूनी सेवा प्राधिकरण - APSLAS ने ईटानगर स्थित चिंपू पुलिस स्टेशन में एक लीगल एड क्लिनिक का उद्घाटन किया है। यह सुविधा कमजोर और ज़रूरतमंद नागरिकों को मुफ्त कानूनी सहायता, समय पर मार्गदर्शन और कानूनी जागरूकता प्रदान करेगी, जिससे उन्हें न्याय तक आसान पहुंच सुनिश्चित होगी।

0000000000000000000000000000

गजराज कोर के कार्मेग हीलर्स और तेजपुर मेडिकल कॉलेज एण्ड हॉस्पिटल द्वारा जन सेवा और सामाजिक ज़िम्मेदारी की भावना को बढ़ावा देने के उद्देश्य से वेस्ट कार्मेग जिले के टेडा में रक्तदान शिविर का आयोजन किया, जिसमें 100 यूनिट से ज़्यादा रक्त एकत्र किए गए।

0000000000000000000000000000

ईटानगर स्थित सांग्ये ल्हाडेन स्पोर्ट्स एकेडमी के फुटबॉल ग्राउंड में कल अरुणाचल प्रदेश के खेलो इंडिया सेंटर्स के तहत एचिविंग स्पोर्ट्स माइलस्टोन बाइ इंस्पाइरिंग व्थिमेन थ्रो एक्शन - ASMITA सिटी लीग फुटबॉल टूर्नामेंट का औपचारिक उद्घाटन किया गया। इस टूर्नामेंट में 13 खेलो इंडिया सेंटर्स ने हिस्सा ले रहे हैं, जिसमें कुल 210 एथलीट और कोच शामिल हैं। अरुणाचल प्रदेश फुटबॉल एसोसिएशन - APFA ने नानी हाल्यी को ASMITA सिटी लीग से होनहार फुटबॉल टैलेंट को खोजने के लिए नियुक्त किया है, जो अभी अरुणाचल प्रदेश स्टेट जूनियर गर्ल्स फुटबॉल टीम की हेड कोच हैं। यह टूर्नामेंट आगामी 27 दिसंबर, 2025 को संपन्न होगा।

0000000000000000000000000000

ईटानगर मौसम विभाग ने आज राज्य के ईस्ट कामेड, पाके केसाड, लोअर सुबनसिरी, ईस्ट सियाड, वेस्ट सियाड, लेपा-रादा, लोहित और चाडलाड जिले के लिए अगले 24 घंटों में अलग अलग स्थानों में घना कोहरा छाने की संभावना व्यक्त की है।

0000000000000000000000000000

आज राष्ट्रीय किसान दिवस है। यह दिन देश की तरक्की और विकास में किसानों के योगदान को सम्मनित करने के उद्देश्य से आयोजित किया जाता है। यह दिन पूर्व प्रधानमंत्री चौधरी चरण सिंह की जयंती के रूप में मनाया जाता है, जो ग्रामीण मुद्दों की गहरी समझ और किसानों के कल्याण के लिए अपने अटूट समर्थन के लिए जाने जाते हैं।

0000000000000000000000000000